

مولانا حافظ شیخ کلیم اللہ عمری مدنی *

عید الفطر کا پیغام

قُلْ بِفَضْلِ اللَّهِ وَبِرَحْمَتِهِ فَبِذَلِكَ فَلْيَفْرَحُوا هُوَ خَيْرٌ مِّمَّا
يَكْتُمُونَ ﴿٥٨﴾ (سورہ بقرہ: ۵۸)

کہہ دو کہ (یہ کتاب) اللہ کے فضل اور اس کی مہربانی سے (نازل ہوئی ہے) تو
چاہیے کہ لوگ اس سے خوش ہوں، یہ اس سے کہیں بہتر ہے جو وہ تہمت کرتے ہیں۔
وَلَا تَكُونُوا كَالَّذِينَ نَسُوا اللَّهَ فَأَنْسَاهُمْ أَنْفُسَهُمْ أُولَٰئِكَ
هُمْ الْغَافِقُونَ ﴿١٩﴾ (البقرہ: ۱۹)

”ان لوگوں کی طرح نہ ہوجنہوں نے اللہ (کے احکام) کو بھلا یا تو اللہ نے انہیں
اپنی جانوں سے غافل کر دیا“ (البقرہ: ۱۹)

خود فراموشی، خدا فراموشی کا نتیجہ ہے اس کا علاج صرف خدا شناسی اور خدا طلبی ہے،
انکار کے بجائے اقرار و ایمان، بغاوت کے بجائے اطاعت و فرمانبرداری، اللہ سے بھاگنے کے
بجائے اللہ کی طرف بھاگنا۔

فَقِيرٌ وَإِلَى اللَّهِ إِنِّي لَكُم مِّنْهُ نَذِيرٌ مُّبِينٌ ﴿٥٠﴾ (الذاریات: ۵۰)
”پس تم اللہ کی طرف دوڑو لگاؤ (یعنی رجوع کرو)“

عید سمیٹا اس خوش نصیب کے لیے ہے جو اللہ تعالیٰ کی فرمانبرداری کرے اور اس کی
نافرمانیوں سے بچے۔ نیز عید اس کے لیے ہے جو نماز اور روزہ کا پابند رہا، کراہی کے ساتھ شب
بیداری میں مشغول رہا اور آئندہ بھی اسی طرح پابند شریعت رہنے کا عزم محکم ہو۔ عقلمند اور ہوشیار
وہ شخص ہے جو اپنے رب کی خوشنودی کی تلاش میں رہتا ہے مزید اطاعت کے دروازوں کی تلاش
میں سرگرداں رہتا ہے جب کہ نادان ابو ولعب کے ساتھ گمن رہتا ہے یہاں تک کہ نیکیاں ضائع

* استاذ مفتی حامد رازہ اسلام آباد

کر لیتا ہے، بنائی ہوئی عمارت خود اپنے ہاتھ سے گرا دیتا ہے۔

حسن بصری کا فرمان ہے ہر وہ دن جس میں اللہ تعالیٰ کی معصیت نہ ہو وہ بھی عید کا دن ہے اور ہر وہ دن جس میں ایک مومن اللہ کی اطاعت کرتے ہوئے ذکر و اذکار میں مشغول ہو کر وقت گزارتا ہے وہ وقت بھی عید ہی عید ہے۔ عید اس کی نہیں جس نے نئے لباس زیب تن کر لئے بلکہ عید اس کی ہے جس کی اطاعت و فرمانبرداری میں ترقی ہو۔ حقیقی عید اس کی ہے جس کے گناہ معاف ہو جائیں اور اسے دارالسلام (جنت) میں داخلگی خوشخبری ملے۔ عید اس کی نہیں ہے جو دنیا طلبی میں مال و متاع درہم و دینار کے چکر میں حلال و حرام کی تیز کو بالائے طاق رکھ چکا ہو بلکہ حقیقی عید تو اس کی ہے جو اپنی آخرت سنوارنے کی فکر میں ہو اور دنیا داروں سے مرعوب ہوئے بغیر جنت کی طلب میں عمل کرتا چلا جاتا ہو۔

عید کی حقیقی خوشیاں ان خوش نصیبوں کے لیے ہیں جو اپنے ضرورت مند بھائیوں کی ضرورتوں کی تکمیل کی کوشش کرتے ہیں اور اپنی خوشیوں میں ان کو شریک کرتے ہیں، سچ فرمایا ہے رسول اکرم ﷺ نے وہ شخص مومن نہیں ہو سکتا جو پیٹ بھر کے کھائے اور اس کا پڑوسی بھوکا رہے۔ وہی عمل عند اللہ مقبول ہے جو ریا کاری سے خالی ہو اور دائمی طور پر کیا جائے اگرچہ وہ عمل عمل قلیل ہی کیوں نہ ہو۔ عمل کی قبولیت کی دلیل یہ بھی ہے کہ حسن عمل میں مداومت ہو اور عملی اعتبار سے اپنی زندگی میں کچھ نہ کچھ بہتر تبدیلی ظاہر ہو۔ مسلمانوں کی اجتماعیت کے اہم مظاہر حج، عیدین، بیچ وقتہ نمازیں، جمعہ اور جہاد جیسی عبادتیں ہیں، جن کے لیے اجتماعیت ضروری ہے اور اجتماعیت کے بغیر مذکورہ عبادات پوری نہیں ہوں گی۔

عیدین اجتماعیت کا سبق دیتی ہیں۔ تنہا ایک آدمی چاند دیکھ کر عید اپنے طور پر نہیں مناسکتا بلکہ اسے عید الفطر اور عید الاضحیٰ کی نمازوں کی ادائیگی کے لیے لوگوں کی غالب اکثریت کی موافقت ضروری ہے دو چار افراد کا جماعت سے الگ ہو کر روزہ شروع کر دینا یا عید منانا روزہ ہے اور نہ ہی وہ عید ہے۔ اسی لیے صحیح الاسلام ابن تیمیہ نے حدیث مذکور کے بارے میں فرمایا۔
صَوِّمُكُمْ يَوْمَ تَصُومُونَ وَفَطَّرُكُمْ يَوْمَ تَفْطِرُونَ۔ (ابوداؤد) فَسَتَرَ بَعْضُ أَهْلِ الْعِلْمِ هَذَا الْحَدِيثَ. فَقَالَ - اِمَّا مَعْنَى هَذَا الصَّوْمِ وَالْفَطْرِ مَعَ الْجَمَاعَةِ وَ عَظِيمِ النَّاسِ -۔ (فتاویٰ ۱۱۵ / ۲۵)۔ یعنی روزہ اور عید جماعت اور لوگوں کی اکثریت کے

ساتھ ہی معتبر ہے۔ امت محمدیہ تمام فقہی، گروہی اور مسلکی اختلافات سے بالاتر ہو کر عقیدہ کی بنیاد (لا الہ الا اللہ محمد رسول اللہ) پر متحد ہوں۔ اخوت ایمانی کو مضبوط سے مضبوط تر بنائیں ایمان کا رشتہ سب سے مضبوط اور محکم رشتہ ہے اس کی حفاظت ہم پر واجب ہے۔

عید مسلمانوں کے لیے ایک عبادت اور شکر کا طریقہ ہے جو صرف روایت بصریہ پر ہی منحصر ہے۔ کوئی میاں نہیں ہے کہ وقت سے پہلے ہی تقویم کے ذریعہ اس کا اعلان کر دیا جائے اور نہ یہ ممکن ہے کہ شہسی تاریخوں کی طرح قمری شریقی تقویم کیلنڈر بنایا جائے اسی کی بنیاد پر سب کا عمل ہو۔ اس لیے کہ نبی کریم نے صاف الفاظ میں ارشاد فرمایا کہ روایت ہی کی بنیاد پر کوئی عید نہ ہوگا اور کوئی عید نہ ہوگا۔ اور یہ کس عید میں 29 اور کس عید میں 30 کا ہوگا اس کی تحدید نہیں کی گئی۔ جب عالم اسلام میں نمازوں کے اوقات میں فرق و تفاوت کو وحدت کے منافی نہیں سمجھا جاتا ہے تو روایت ہلال کے حساب سے الگ الگ دن عیدیں اور رمضان کے آغاز کو عالم اسلام کی وحدت کے منافی کیوں سمجھا جا رہا ہے۔ یہ نظر یہ سرے سے غلط ہے کہ سعودی عرب کے ساتھ دیگر اسلامی اور غیر اسلامی ممالک روزہ رکھیں اور عید منائیں۔ روایت ہلال کا مسئلہ قدرت کی جانب سے مقرر کردہ نظام ہے اس میں انسان بے بس ہے اور وہ شریعت کا پابند ہے ہمیں چاہئے کہ فکر و نظر کو شریعت کے تابع بنائیں نہ کہ اپنے بنائے ہوئے افکار و نظریات کی تائید کے لیے شریعت سے دلائل جمع کرنے کی کوشش کریں۔ عید کا پیغام یہ ہے کہ کسی بھی صورت میں ہماری اجتماعیت کا شیرازہ بکھرنے نہ پائے ہماری صفوں میں اتحاد ضروری ہے جس طرح نمازوں میں صفوں کی درنگی سے نماز درست ہوتی ہے اسی طرح زندگی کے ہر شعبہ میں ہمارا اتحاد قابل ذکر ہوتا ہے ہم دنیا میں سرخ رو ہوں گے۔ جس طرح صفوں کے مابین رنگ و نسل ملک و وطن کا کوئی اعتبار نہیں ہوتا اسی طرح ہم مسلمان زندگی کے ہر شعبہ میں مل جل کر اتفاق و اتحاد کے نمونے پیش کریں۔

عالم اسلام کے لیے عید کا پیغام یہ ہے کلمہ کی بنیاد پر متحد رہیں اور آپس میں ایک دوسرے کے لیے رفیق نہیں دشمن ہمیں فریق بنا کر ہمارے درمیان جنگ چھیڑنا چاہتا ہے ہماری طاقت کو ختم کرنا چاہتا ہے اور ہماری صفوں میں دراڑیں قائم کرنا چاہتا ہے۔ اللہ ہماری حفاظت فرمائے۔ اللہ سے دعا ہے کہ ہمیں عید کی صحیح اور سچی خوشی نصیب ہو اور عمل صالح کی توفیق ملے اور رمضان مبارک کی نیکیاں قبول ہوں۔